

“Mən hərbi sənəti üçün doğulmuşam...”

Müsaibimiz Azərbaycanın Milli Qəhrəmanı Nicad Bədəlovdur

O, Vətən müharibəsinin əfsanəvi qəhrəmanlarından biridir. Ondan söz düşəndə, döyüş yoldaşları, adətən, çox səmimi şəkildə qəlblərindən dillərinə axan bu sözləri söyləməyi özlərinə borc bilirlər: “Nicad düşməni artilleriyasının belə dayandırma bilmədiyi komandirlərdəndir!..”



– Belə bir deyim var: Hərbiçilər bir gün imtahan vermək üçün illərlə öyrənirlər, təlim keçirlər. Siz də bütün bu yolları keçmişiniz. Nəhayət, 2020-ci ilin 27 sentyabrında Azərbaycanın igid oğulları Vətən, torpaq naminə çətin imtahana girdilər...

– Bəli, həmin təqvim hərbi tariximizin yeni şanlı bir səhifəsinin yazıldığı gündür. Azərbaycan Ordusunun bir zabiti, komandiri kimi Ali Baş Komandanın əmrinə əsasən döyüş meydanına atıldım. İlk döyüşə Kəlbəcər istiqamətindən başladım. Ordumuzun şücaəti, döyüşkənliyi, ən başlıcası, mənəvi birliyi hamı ilk gündən qələbəmizə sonsuz bir inam yaratmışdı. Hamı ürəklə, kişi qeyrəti ilə vuruşurdu. Bu sözləri xahiş edirəm, mütləq yazın: Bu xalq güclü və qeyrətli xalqdır! 44 günlük müharibə bu həqiqəti bütün dünyaya nümayiş etdirdi!

Şəxsi həyatın inanılmaz dərəcədə dözümlülüyü, qələbəyə əminlik hissi hər bir döyüşçüdə o qədər güclü idi ki, heç bir düşməni bizim qarşımızda dayana bilməzdi. Biz doğma torpağımız uğrunda savaşırdıq. Bu, ədalətli müharibə idi. Tamamilə inanırdım ki, biz döyüşdə mütləq qalib gələcəyik.

Növbəti ağır döyüşlər Cəbrayıl rayonu istiqamətində oldu. Məkanından asılı olmayaraq hər qarış torpağımız uğrunda inanılmaz vuruşur, qələbə ruhu ilə irəliləyirdik. Amma döyüş meydanı heç də asan deyil. Sözlə ifadə edilməyən hisslər, ha-



disələr baş verir ki, bunlar, əlbəttə, həyatın və müharibənin realıqlarıdır.

Döyüşdə komandirin rolu böyükdür. Sən qalib gəlmək üçün sona qədər döyüşməlisən, şəxsi həyatı arxanə aparmağı bacarmalısan. Ölümə belə soyuqqanlı baxmalısan, göz yaşını içində boğmalısan.

– Sizin çalışdığınız hərbi hissədə şəhid əsgər və zabitlərimiz ilə bağlı foto-stendlər diqqətimizi cəlb etdi. Qürurverici haldır ki, hissənizdə müharibədə həyatını itirmiş əsgər və zabitlərimizin xatirəsi hamı tərəfindən çox əziz tutulur...

– Vətən naminə canını qurban verən Azərbaycan oğullarının adları hər birimizin ürəyinə, yaddaşına əbədi yazılıb. Biz müharibəni qazi və şəhidlərimizin qanı, canı hesabına qazanmışıq. 1-ci Vətən müharibəsində Daxili Qoşunların 682 hərbi qulluqçusu döyüş tapşırığını yerinə yetirərək şəhid olmuş, 479 nəfər müxtəlif dərəcələrdə xəsarətlər almış, 4 nəfər hərbi qulluqçusu isə itkin düşmüşdür.

Vətən müharibəsi zamanı Daxili Qoşunların 66 nəfər hərbi qulluqçusu şəhid olmuş, 346 hərbi isə yaralanmışdır. 2023-cü ilin payızında keçirilən antiterror tədbirləri zamanı isə Daxili Qoşunların 12 nəfər hərbi qulluqçusu şəhid olmuş, 24 hərbi isə yaralanmışdır.

Vətən qəhrəmanları ilə güclüdür, yenilməzdir. Azərbaycan xalqı mübariz, qorxubilməz xalqdır. 1-ci Qarabağ müharibəsində DİN Daxili Qoşunlarının 9 hərbi qulluqçusu Azərbaycanın Milli Qəhrəmanı adına layiq görülmüşdür. Onlardan yalnız 1 nəfəri həyatdadır: Məmmədov İsa Ələmdar oğlu. Allah dünyasını dəyişən qəhrəmanlara rəhmət eləsin!

Vətən müharibəsində isə DİN Daxili Qoşunlarının 3 hərbi qulluqçusu Vətən Müharibəsi Qəhrəmanı adına layiq görülmüşdür.

– Vətən müharibəsində ən ağır döyüşlər cəbhənin hansı istiqamətində baş vermişdir?

– Ən ağır döyüşümüz Füzuli istiqamətində olmuşdur. Həmin günlər canımızdan canlar ayrılırdı, 821 nəfər şəhidimiz oldu, 11 gün ağır döyüşlər getdi. Şuşa şəhəri ətrafında, xüsusilə 1553 metr hündürlükdə gedən döyüşlər haqqında isə onu deyər bilərəm ki, Azərbaycan Ordusu bu müharibədə yeni bir tarix yazdı.

Canlı əfsanələrdən – qəhrəman oğullarımızdan nə qədər bacarırsınız yazın, çünki onlar özlərində yüzlərlə igid yaşadırlar.



Məşhur Topxana məşəsinə gedən şiddətli döyüşlər kino lenti kimi gözlərimin önündən getmir. Biz ora “Sızma” əməliyyatı ilə gecə vaxtı hərəkət etdik. Düşmənin çox sayda şəxsi həyatı həmin yüksəkliyi inadla qoruyurdu.

Bilirsinizmi, bu yüksəkliyin xüsusi olaraq qorunmasının səbəbi nə idi? Həmin mövqedən Daşaltı, Şuşa şəhəri istiqamətlərinə, bundan başqa Laçın dəhlizinə gedən yollara nəzarət olunurdu. Ona görə də bu yüksəklikdə ölüm-dirim mübarizəsi getdi. Həmin mövqeni ələ keçirdikdən sonra Laçından, Şuşadan, Mədətkənddən, Şuşakənddən, Xankəndi istiqamətindən artilleriya atəşləri susduruldu.

Noyabrın 7-si saat 15 radələrində artıq biz Şuşa şəhərinə daxil olmuşduq. Həm sevincli idik, həm də qədərli. Elə oğullar Vətən yolunda canını qurban verdilər ki, onların yeri həmişə görünəcək. O torpaqların hər qarışında şəhidlərimizin qanı tökülüb.

İçimiz sızlasa da, etiraf etməliyik ki, əsirlikdə qalan torpaqlarımızı xilas etmək bizim nəslin taleyinə yazılmışdı. Tarix və zaman qarşısında çox böyük imtahandan məğrur, qalib çıxdığımız görə xoşbəxtik. Biz bir xalq və dövlət olaraq Zəfərimizi qazandıq.

Ali Baş Komandan, cənab İlham Əliyevə minnətdaram. Ali Baş Komandan müharibənin ilk anından sona qədər bizimlə birgə oldu. Məhz onun rəhbərliyi altında Azərbaycan Ordusu, bütün xalq, millət, bir sözlə, hər kəs döyüşdü və heç vaxt qələbə əzmini itirmədi.

Sizinlə Zəfərimiz elan olunan günün təəssüratını bölüşmək istəyirəm. Dediym kimi, mən noyabrın 7-dən Şuşada idim. Noyabrın 8-də Şuşada olan hərbiçilərin hər biri sevincdən göz yaşlarını saxlaya bilmirdi. Bu elə bir hiss idi ki, o anları duymaq, yaşamaq lazım idi...

– Siz çox yüksək mükafata – “Vətən Müharibəsi Qəhrəmanı” adına layiq görülmüşünüz. Ürəkdən təbrik edirəm sizi. Bu xəbəri eşidəndə ürəyinizdən keçəni dilinizdən eşitmək maraqlı olardı...

– 9 dekabr 2020-ci ildə cənab Ali Baş Komandanın sərəncamı ilə bu ada layiq görülmüşəm. Səmimiyyətimə inanın, bu xəbəri dekabrın 15-də almışam. Səbəbi isə onunla əlaqədar idi ki, müharibə qurtarsa da, vuruşan ordunun zabiti olaraq müəyyən istiqamətlərdə tapşırıqları icra edirdim. Məsələn, mən Laçın istiqamətində idim. Döyüş yoldaşlarımdan ağır yaralananlar, şəhid olanlar var idi. Bu itkilərin hər biri çox ağırdır. Bunu sözlə ifadə edə bilmirəm.

Sizin dediyiniz müjdənin sevincini həmin anlarda tam yaşaya bilməsəm də, əlbəttə ki, sonsuz qürur hissi keçirirdim ki, dövlətim, Vətənim, Prezidentim mənə son dərəcə böyük etimad göstərib.

Bu yüksək adı ləyaqətlə daşımaq mənim borcumdur. Çünki bu adda Vətən məfhumu var, bu adın mahiyyətində şəhidlərin ruhu təcəssüm olunub. Bu məqamdan istifadə edərək mənə bu mükafata təqdim edən rəhbərliyə minnətdarlığımı bildirmək istəyirəm. Ali Baş Komandanımızın isə hər zaman müəlləh əsgəriyəm!... Zəfərimizin 5-ci ildönümü mübarək olsun!

– Mən isə qəzetimizin kollektivi adından sizə təşəkkür edirəm.

Kəmalə ABDİNOVA
XQ